

14 Aug 2025



দৈনিক অসম

South Asia's largest daily

Printed and Published by

ব্যাপক আই ই চি অভিযান শুভাৰম্ভ

মহানগৰ বাতৰি সেৱা

গুৱাহাটী, ১৩ আগষ্টঃ কামৰূপ মহানগৰ জিলা পৰ্যায়ৰ ব্যাপক আই ই চি অভিযানৰ আজি শুভাৰম্ভ হয়। দিশপুৰ মহাবিদ্যালয়ত এই উপলক্ষে আয়োজিত অনুষ্ঠানত কামৰূপ মহানগৰ জিলাৰ বিদ্যুত আই ই চি অভিযানৰ শুভাৰম্ভণি কৰে কামৰূপ মহানগৰ জিলাৰ স্বাস্থ্য সেৱাৰ যুটীয়া সঞ্চালক ডাঃ অপূৰ্ব কুমাৰ শৰ্মাই। অনুষ্ঠানটোৰ আঁত ধৰে দিশপুৰ মহাবিদ্যালয়ৰ অধ্যাপক তথা বেড ৰিকন ক্লাবৰ সমন্বয়ক ডাঃ হিমাংশু কলিতাই। কাৰ্যসূচীৰ আৰম্ভণিতে বস্তু প্ৰজ্জ্বলন কৰে কামৰূপ মহানগৰ জিলাৰ জিলা উন্নয়ন আয়ুক্ত পাৰিজাত ভূঞাই। কামৰূপ মহানগৰ জিলা এইড্ছ প্ৰতিৰোধ আৰু নিয়ন্ত্ৰণ গোটৰ জিলা প্ৰগ্ৰেম বিষয়া মৃদুলা চহৰীয়াই উদ্দেশ্য বাখ্যা কৰি কয় যে অসম ৰাজ্যিক এইড্ছ নিয়ন্ত্ৰণ সমিতিৰ এখন উল্লেখযোগ্য এইচ আই ভি/



এইড্ছৰ সজাগতাৰ মূলক আঁচনি হ'ল জিলা পৰ্যায়ৰ ব্যাপক আই ই চি অভিযান। আজিৰেপৰা ১৩ অক্টোবৰলৈকে গোটেই অসমতে দুমাহজুৰি উক্ত অভিযান চলিব। জিলাখনৰ ভিতৰুৱা আৰু পাহাৰীয়া অঞ্চল, চাহবাগান, বস্তি, চৰ অঞ্চল, বিভিন্ন বিদ্যালয়-মহাবিদ্যালয়ক সামৰি এই অভিযান চলোৱা হ'ব। অনুষ্ঠানত জিলা উন্নয়ন আয়ুক্ত পাৰিজাত

ভূঞা, স্বাস্থ্য সেৱাৰ যুটীয়া সঞ্চালক ডাঃ অপূৰ্ব কুমাৰ শৰ্মা, জিলা এইড্ছ নিয়ন্ত্ৰণ বিষয়া ডাঃ মৃদুল ভাৰতী নাথ, দিশপুৰ মহাবিদ্যালয়ৰ অধ্যাপক ডাঃ নবজ্যোতি বৰা, উপাধ্যক্ষ ইন্দ্ৰাণী চৌধুৰী মহন্ত, দিশপুৰ মহাবিদ্যালয়ৰ সহকাৰী অধ্যাপক জ্যোতিষ গোস্বামী, অভিনেত্ৰী মাইনু গগৈ আদি উপস্থিত থাকে। দিশপুৰ মহাবিদ্যালয়ৰ অধ্যাপক ডাঃ নবজ্যোতি বৰাৰ আদৰ্শণী ভাষণেৰে অনুষ্ঠানৰ কাৰ্যসূচী আৰম্ভ হোৱাৰ পাছতেই ছাত্ৰ-ছাত্ৰীসকলে 'মানুহে মানুহৰ বাবে, যদিহে অকণো নাভাবে' শীৰ্ষক গীতটো পৰিবেশন কৰে। অনুষ্ঠানত মহাবিদ্যালয়ৰ ছাত্ৰ-ছাত্ৰীসকলে এইচ আই ভি/ এইড্ছৰ লগতে ভ্ৰাগছমুক্ত সমাজ গঢ়াৰ বাবে শপত গ্ৰহণ কৰে। অনুষ্ঠানত মুখ্য অতিথি হিচাপে ভাষণ দিয়ে জিলা উন্নয়ন আয়ুক্ত পাৰিজাত ভূঞাই। শলাগৰ শৰাই আগবঢ়ায় বিজ্ঞানী হ'বলৈ।